


Dong fekk bingo

DONG's West of Shetland Licence Activities 2004



Kortið vísir, hvat Dong hefur fingið lut í loyvunum, sum bretska stjórnin júst hefur latið oljufelögunum.

- Kelda Dong

Danska oljufelagið Dong hefur verið skorað kassan í 22.

rundu í bretskum øki. Felagið fekk tillutað ialt sjeið loyvi og av

teimum liggja tey flestu tætt upp at føroyska markinum

hefur bæði 6 og 9 ára loyvi. Herfyri keypti felagið seg so eisini inn í fleiri loyvi á bretska landgrunninum.

.....og so hendir hetta! Felagið hefur fingið tillutað ikki færri enn sjeið leitingarloyvi í økinum vestan fyri Hetland. Um somu tíð hefur felagið so gjørt av at lata upp skrivstovu í London og hefur sett stjóra, Brent Cheshire, ið hefur royndir í oljvinnuni hjá stórum felögum sum Shell og Amerada Hess.

Sum nakað heilt nýtt verður Dong fyrstodufelag í einum av loyvunum. Talan er um eitt loyvi, sum liggur norðan fyri Laggan-gassfeltið, har felagið eisini eigur ein part uppá 20%. Annars liggja fimm av loyvunum, sum Dong hefur fingið tillutað, tætt upp at føroyska markinum, har felagið longu frammanundan er við í loyvum, báðumegin markið.

Altjóða leitistjórin hjá Dong, Søren Gath Hansen sigur, at økta virksemd og tillutaðu loyvini eru partur av strategiini hjá Dong at vera við í leiting á Atlantsmótinum við tí fyrri eyga í

framtíðini at kunna fara undir at framleiða olju og gass.

– Vit eru í ferð við at byggja upp eina sterka støðu í økinum vestan fyri Hetland, sum er eitt av teimum mest lovandi økinum í Norðureuropa, hvat viðvíkur møguleikanum at finna olju og gass. Vit hava nú so mikið av virksemd í økinum, og grundarlag er fyri at stovna dótturfelag í Bretlandi og í tí sambandi hava vit fingið eitt gótt fólk at standa fyri felagnum. Tað skapar so aftur grundarlag fyri at menna forrættning okkara í bretska økinum sigur Søren Gath Hansen.

Í samrøðu við Sosialin sigur Dongstjórin, at loyvinu, sum nú eru latin vestan fyri Hetland og har serliga uppá føroyska markinum vísa, at áhugin fyri hesum útjæðaraøkinum aftur er við at vaksa og kann tað hava nógvar spennandi avbjóðingar við sær. Her sipar hann ikki minst til møguleikan at fara undir fyrstu veruliga gassframleiðsluna frá gassfeltum í økinum. Lagganfeltið, sum liggur miðskeiðis millum Hetland

og føroyska markið, og sum eftir øllum at døma er eitt stórt gassfund, verður møguliga bygt út í næstum. Avgerð skal takast um hetta næsta hálva árið. Fleiri stór oljufeløg so sum Total, sum eisini er fyrstodufelag fyri Laggan-feltinum, hava eisini fingið fleiri loyvi í 22. Rundu. Her serliga loyvi, sum liggur í tí sokallaða »gassøkinum« norðan og vestan fyri Hetland. Hugsast kann, at uppaftur nýggj fund í hesum økinum, kunnu gera tað lønandi møguligt, at hefur verður bygt út ein rørléingsskipan.

Søren Gath Hansen sigur seg annars vóna, at áhugin fyri bretska økinum, eisini kann koma at ganga komandi leiting á føroyska landgrunninum. Dong verður so í hvussu er eitt av felögunum, sum fer at meta um alt Atlantsmótið undir einum.



Brent Cheshire, sum hefur drúgvur royndir í altjóða oljvinnuni, bæði hjá Shell og Hess, er frá 1. september settur sum stjóri hjá dótturfelagi í Bretlandi. Arbeiði hansara verður m.a. at fyrirsita ein hóp av loyvum, sum liggja skamt frá føroyska markinum

Mynd Dong